

ஆகஸ்ட் - 03

TNPSC துளிகள்

- ❖ சென்னையின் மெட்ராஸ் மருத்துவ கல்லூரியின் (Madras Medical College) கிழக்கில் கட்டப்பட்டுள்ள செங்கோட்டை (Red fort) ஆனது அருங்காட்சியகமாக மாற்றப்படவிருக்கிறது. இது 1897-ல் கட்டப்பட்டது. இக்கோட்டை இந்தோ-சாராசீனிக் வகையான கட்டிட அமைப்பைச் சார்ந்தது.
 - இக்கோட்டையை 'முதல் நிலை பாரம்பரிய கட்டிடம்' என்று நீதியரசர் E.பத்மநாபன் தலைமையிலான குழு வகைப்படுத்தியுள்ளது.

தமிழ்நாடு செய்திகள்

அனைத்து மகளிர் மெட்ரோ இரயில் நிலையம்

- ❖ சென்னை மெட்ரோ இரயில் லிமிடெட் (CMRL - Chennai Metro Rail Ltd) ஆனது ஷெனாய் நகர் மற்றும் கோயம்பேடு மெட்ரோ இரயில் நிலையங்களை நிர்வகிக்கும் முழுப் பொறுப்பினை பெண்களே மேற்கொள்வார்கள் என்று அறிவித்துள்ளது.
- ❖ பெண்கள் மேம்பாட்டின் ஒரு பகுதியாக 2018ஆம் ஆண்டு ஜூலை 31 அன்று ஷெனாய் நகர் நிலையத்தை அனைத்து மகளிர் அதிகாரிகளிடம் CMRL அளித்தது.
- ❖ சென்னையில் மொத்தமாக 26 மெட்ரோ இரயில் நிலையங்கள் உள்ளன.

தேசியச் செய்திகள்

சுவஸ்தா பக்வாடா

- ❖ மத்திய பெட்ரோலியம் மற்றும் இயற்கை வாயு அமைச்சகம், அதனுடன் இணைக்கப்பட்ட அலுவலகங்கள் மற்றும் மத்திய பெட்ரோலியம் மற்றும் இயற்கை வாயு அமைச்சகத்தின் நிர்வாகத்தின் கீழ் இயங்கும் எண்ணெய் மற்றும் வாயுக்களுக்கான மத்திய பொதுத் துறை நிறுவனங்கள் ஆகியவை சுவஸ்தா பக்வாடாவை 2018 ஆம் ஆண்டு ஜூலை 01 முதல் ஜூலை 15 வரையிலான இரண்டு வார காலத்திற்கு கொண்டாடியது.
- ❖ மத்திய பெட்ரோலியம் மற்றும் இயற்கை வாயு அமைச்சகம் கொண்டாடிய இந்தப் பக்வாடாவின் முக்கியக் கருத்துரு, "புதுப்பித்தல் மற்றும் நீடிப்புத்திறன்" ஆகும்.
- ❖ முதன்முறையாக எண்ணெய் மற்றும் வாயுக்களுக்கான மத்திய பொதுத் துறை நிறுவனங்கள் மற்றும் அதனுடன் இணைக்கப்பட்ட அலுவலகங்களுக்கான சுவஸ்தா தர வரிசை வெளியிடப்பட்டது.
 - முதலாவது - ONGC (Oil and Natural Gas Corporation)
 - இரண்டாவது - IOCL (Indian Oil Cooperation Ltd)
 - மூன்றாவது - HPCL (Hindustan Petroleum Corporation Ltd)
- ❖ சமீபத்தில் வெளியிடப்பட்ட 'Fortune Global 500' பட்டியலில் எண்ணெய் மற்றும்



இயற்கை வாயு நிறுவனம் (ONGC) 197வது இடத்தைப் பெற்றுள்ளது.

- ❖ சமீபத்தில் நடைபெற்ற இன்பரா ஜகான் நிகழ்ச்சியில் இன்பரா ஜகான் விருது (INFRA Icon Award) ஒன்ஜிசி (ONGC)-க்கு வழங்கப்பட்டது.
- ❖ ஏப்ரல் 2016-ல் சுவஸ்தா பக்கவாடா தொடங்கப்பட்டது.
- ❖ இதன் நோக்கம் பிரச்சனைகள் மீதான தீவிரமான கவனத்தை செலுத்துதல் ஆகும். அமைச்சகங்கள்/அவற்றின் துறைகள் ஆகியவை சுவஸ்தாவை பதினைந்து நாட்களுக்கு கடைபிடித்து வருகின்றன.

ஸ்டார்ட் அப் இந்தியா யாத்திரை

- ❖ 2018ஆம் ஆண்டு ஜூலை 30 அன்று சத்தீஷ்கர் தலைநகரான ராய்ப்பூரில் ஸ்டார்ட் அப் இந்தியா யாத்திரை தொடங்கப்பட்டது.
- ❖ இந்த யாத்திரை ராய்ப்பூரிலிருந்து பிலாஸ்பூர் நோக்கி சென்று பிறகு சத்தீஷ்கரின் முக்கிய நகரங்களுக்கும் செல்ல முடிவு செய்திருக்கிறது.
- ❖ இதற்கு முன் ஸ்டார்ட் அப் இந்தியா யாத்திரை குஜராத், உத்தரப்பிரதேசம், ஒடிசா, உத்தராகண்ட் மற்றும் மத்தியப் பிரதேசம் ஆகிய மாநிலங்களில் நடைபெற்றது.
- ❖ இரண்டாம் நிலை மற்றும் மூன்றாம் நிலை நகரங்கள் மற்றும் சிறு நகரங்களில் வேலை உருவாக்கத்தை ஊக்குவிப்பதற்காக ஒவ்வொரு மாதமும் ஒவ்வொரு மாநிலத்தில் ஸ்டார்ட் அப் இந்தியா யாத்திரையை ஸ்டார்ட் அப் இந்தியா நடத்துகிறது.

சர்வதேசச் செய்திகள்

முதலாவது நேபாள - இந்திய நாடுகளின் சிந்தனைச் சாவடிகளின் மாநாடு

- ❖ நேபாளம்-இந்தியா ஆகிய நாடுகளின் சிந்தனைச் சாவடிகளுக்கிடையே அதிக ஒத்துழைப்பை ஏற்படுத்துவது மற்றும் அறிவு வளங்களை பகிர்ந்து கொள்வது ஆகியவற்றிற்காக நேபாளம்-இந்தியா ஆகிய இரு நாடுகளின் சிந்தனைச் சாவடிகளின் மாநாடு நடைபெற்றது.
- ❖ சர்வதேச விவகாரங்கள் மற்றும் அரசதந்திரத்திற்கான ஆசியான் நிறுவனம் (Asian Institute of Diplomacy and International Affairs) மற்றும் நேரு நினைவக அருங்காட்சியக நூலகம் ஆகியவை இணைந்து இம்மாநாட்டை நடத்துகின்றன.

கடற்கொள்ளைக்கு எதிரான மையத்தின் தலைமையிடம் மாற்றம் - ஐரோப்பிய யூனியன்

- ❖ கடற்கொள்ளைக்கு எதிரான அட்லாண்டா ரோந்து மையத்தின் தலைமையகத்தை லண்டனிலிருந்து ஸ்பெயின் துறைமுகத்திற்கு மாற்ற ஐரோப்பிய யூனியன் நாடுகள் முடிவு செய்துள்ளன. இந்தத் தலைமையிட மாற்றம் 2019 மார்ச் 29 அன்று நடைபெறவிருக்கிறது.
- ❖ லண்டனை மையமாகக் கொண்டு ஆப்பிரிக்காவின் கொம்பு பகுதியில் செயல்படும் கடல்சார் பாதுகாப்பு மையம் (Maritime Security Centre Horn of Africa) ஆனது

கடற்பயணத்தின் போது சோமாலியாவிலிருந்து ஏற்படும் அச்சுறுத்தல்கள் குறித்து தெரிவிக்கும் மையம் ஆகும். இந்த மையத்தின் தலைமையிடமும் பிரான்சு துறைமுகமான பிரெஸ்டிற்கு மாற்றப்படவிருக்கிறது.

- ❖ 2009ஆம் ஆண்டில் ஸ்பெயின் கப்பல் கடத்தப்பட்டது உள்பட சோமாலியக் கடலோரப் பகுதிகளில் நடைபெறும் கடுமையான கடற்கொள்ளைகளை எதிர்த்து போராடுவதற்காக அட்லாண்டாவை 2008ஆம் ஆண்டு ஐரோப்பிய யூனியன் அமைத்தது.

சுதந்திரமான ஆணையக் குழு

- ❖ மியான்மர் அரசாங்கமானது சிறுபான்மையினரான ரோஹிங்யா முஸ்லிம் இனத்திற்கு எதிராக நடைபெற்ற மனித உரிமை மீறல்கள் குறித்து விசாரிப்பதற்காக ஒரு சுதந்திரமான ஆணையக் குழுவை நியமித்துள்ளது.
- ❖ இக்குழுவில் உள்ள 4 உறுப்பினர்கள்.
 - 1) கென்சோ ஓசிமா - ஐ.நா.வுக்கான முன்னாள் ஜப்பானியத் தூதர் மற்றும் ஐ.நா.வின் முன்னாள் மனிதாபிமான விவகாரங்களுக்கான பொதுத் துணைச் செயலாளர்.
 - 2) ரோசரியோ மணலோ - பிலிப்பைனின் முன்னாள் துணை வெளியுறவு அமைச்சர்.
 - 3) மியா தெய்ன் - மியான்மர் அரசியலமைப்பு நீதிமன்றத்தின் முன்னாள் தலைவர்.
 - 4) ஆங் துன் தெட் - பொருளாதார வல்லுநர் மற்றும் ஐ.நா வின் முன்னாள் அதிகாரி.

பொருளாதாரச் செய்திகள்

டிஜிட்டல் பணம் செலுத்துதல் - நிதி ஆயோக்கின் ஆய்வு

- ❖ நிதி ஆயோக் 'கடன் சுயிசி' என்ற ஆய்வை நடத்தியுள்ளது. நிதி ஆயோக் 'டிஜிட்டல் பணம் செலுத்துதல் போக்குகள், பிரச்சனைகள் மற்றும் வாய்ப்புகள்' என்ற சிற்றேட்டை வெளியிட்டுள்ளது.
- ❖ இந்தியாவில் பணம் செலுத்துதல் சந்தையானது 2023 ஆண்டில் 1 டிரில்லியன் அமெரிக்க டாலர்களாக வளர்ச்சி அடையும் என்று எதிர்பார்க்கப்படுகிறது.
- ❖ கைபேசி வழியே பணம் செலுத்துதலானது 2017-18ல் 10 பில்லியன் அமெரிக்க டாலர்களாக உள்ளது. இது 2023ஆம் ஆண்டில் 190 பில்லியன் அமெரிக்க டாலர்களாக வளர்ச்சி அடையும் என்று எதிர்பார்க்கப்படுகிறது.
- ❖ இது டிஜிட்டல் பணம் செலுத்துதல் சிற்றேட்டின் இரண்டாவது வருடாந்திர பதிப்பாகும். இதற்கு முன் ஜூலை 2017-இல் முதல் பதிப்பு வெளியிடப்பட்டது.

அறிவியல் மற்றும் தொழில்நுட்பச்செய்திகள்

E-அக்ஷராயன்

- ❖ புது தில்லியில் நடைபெற்ற இந்திய மொழிகளின் தொழில்நுட்ப துறையின் மாநாடான 'பஷந்த்ரா'-வின் போது டெஸ்க்டாப் மென்பொருளான E-அக்ஷராயனை

மத்திய தகவல் தொழில்நுட்ப அமைச்சகம் அறிமுகப்படுத்தியுள்ளது.

- ❖ ஸ்கேன் செய்யப்பட்டு அச்சிடப்பட்ட இந்திய மொழிகளின் ஆவணங்களை யுனிகோடு குறியீட்டில் முழுவதும் திருத்தப்படக்கூடிய உரை வடிவில் மாற்றுவதற்காக வெளியிடப்பட்ட இலவச டெஸ்க்டாப் மென்பொருள் E-அக்ஷராயன் ஆகும்.
- ❖ இந்தி, வங்காளம், குர்முகி, தமிழ், கன்னடம் மற்றும் அஸாமி ஆகிய 7 இந்திய மொழிகளில் திருத்தம் செய்ய இந்த மென்பொருள் ஊக்கமளிக்கும்.

சுற்றுச்சூழல் செய்திகள்

காற்றின் தர ஆய்வு - C40 காற்றின் தர வலையமைப்பு

- ❖ இந்தியப் பத்திரிக்கையான பீடியாட்டிரிக்ஸ் (Pediatrics)-ன் ஏப்ரல் மாத இதழ் வெளியீட்டின் படி நாள்பட்ட இருமலால் பாதிக்கப்பட்ட குழந்தைகள் எண்ணிக்கை 1999ஆம் ஆண்டில் 8 சதவீதத்திலிருந்து 2017-ஆம் ஆண்டில் 21.25 சதவீதமாக அதிகரித்துள்ளது.
- ❖ உலகத்தில் பெரும்பாலான 23 சதவீத இறப்புகள் சுற்றுச்சூழல் மாசுபாடுகளுடன் தொடர்புடையன.
- ❖ இந்தக் தகவல்களை C-40 காற்றின் தர வலையமைப்பு தொடக்க சந்திப்பின் போது அறிவிக்கப்பட்டது. இந்த C-40 காற்றின் தர வலையமைப்பானது காற்றின் மாசுபாடுகளை எதிர்கொள்ள உருவாக்கப்பட்ட உலக முன் முயற்சியாகும்.

மாநிலச் செய்திகள்

B-மையம்

- ❖ ஐதராபாத்தின் ஜினோம் பள்ளத்தாக்கில் உயிரி தொழில்நுட்பம் மற்றும் உயிரிமருந்து துறைக்கான வர்த்தக மையத்தை (B – HUB) தெலுங்கான அரசு அமைக்கவிருக்கிறது.
- ❖ ஜினோம் பள்ளத்தாக்கில் பொது தனியார் கூட்டிணைவின் மூலம் இந்த மையம் அமைக்கப்படவிருக்கிறது. வாழ்க்கை அறிவியலில் ஆராய்ச்சி மற்றும் வளர்ச்சி மற்றும் தூய்மையான தயாரிப்பு நடவடிக்கைகளுக்காக இந்தியாவின் முதலாவது ஒழுங்கமைக்கப்பட உள்ள திரள் இதுவாகும்.
- ❖ B-மையம் என்பது நாட்டில் இந்த வகையான முன்முயற்சியில் இது முதலாவது மையமாகும். இதன் நோக்கம் உயிரிமருந்துத் துறையில் ஆராய்ச்சி மற்றும் வளர்ச்சி நடவடிக்கைகளுக்கு தேவையான உதவிகளை செய்வதாகும்.

யுனெஸ்கோவின் உலக பாரம்பரிய அங்கீகாரம்

- ❖ “இந்தியாவின் இராஜஸ்தானில் உள்ள கோட்டை நகரமான ஜெய்ப்பூர்” யுனெஸ்கோவின் உலக பாரம்பரிய அங்கீகாரத்திற்கு பரிந்துரைக்கப்பட்டுள்ளது.
- ❖ யுனெஸ்கோவின் செயல்முறை விதிகள் 2017-ன் படி ஒரு ஆண்டில் ஒரு இடத்தை



மட்டும் பரிந்துரை செய்ய முடியும்.

- ❖ இதன் மூலம் உள்ளூர் மற்றும் சர்வதேச சுற்றுலாவிற்கு ஊக்கமளிப்பதன் மூலம் உள்ளூர் பொருளாதாரத்தில் மாறுதல்கள் ஏற்படும்.
- ❖ தற்பொழுது இந்தியாவில் 37 உலக பாரம்பரிய இடங்கள் உள்ளன.

பிரபலமானவர்கள், விருதுகள் மற்றும் நிகழ்வுகள்

ராஜுவ் சத்பாவனா விருது

- ❖ மத நல்லிணக்கம் மற்றும் அமைதியை ஊக்குவித்ததற்காக முன்னாள் மேற்கு வங்காள ஆளுநர் கோபால கிருஷ்ண காந்தி 24-வது ராஜுவ் காந்தி சத்பாவனா விருதுக்குத் தேர்ந்தெடுக்கப்பட்டுள்ளார்.
- ❖ இவ்விருது 1992ஆம் ஆண்டு ஏற்படுத்தப்பட்டது. இவ்விருது பத்து லட்சம் மற்றும் சான்றிதழ் ஆகியவற்றைக் கொண்டிருக்கும்.
- ❖ ராஜீவ்காந்தியின் பிறந்த தின நினைவாக ஆகஸ்ட் 20 அன்று இவ்விருது வழங்கப்படவிருக்கிறது. இத்தினம் சத்பாவனா திவாஸ் தினமாக (மத நல்லிணக்க தினமாக) கொண்டாடப்படுகிறது.
- ❖ இந்திய கிரிக்கெட் அணியின் முன்னாள் தலைவர் முகமது அசாருதீன் மற்றும் ஓய்வுபெற்ற இந்திய ஆட்சிப் பணி அதிகாரியான கோபால கிருஷ்ணா ஆகியோர் 2017ஆம் ஆண்டு இவ்விருதைப் பெற்றனர்.

சிறந்த பாராளுமன்றத்திற்கான விருதுகள்

- ❖ 5 பாராளுமன்ற உறுப்பினர்களுக்கு சிறந்த பாராளுமன்றத்தினருக்கான விருதை குடியரசுத் தலைவர் ராம்நாத் கோவிந்த் வழங்கினார்.
- ❖ இவ்விருது பெற்ற 5 பாராளுமன்ற உறுப்பினர்கள்
 - 1) நஜ்மா A ஹெப்துல்லா, மணிப்பூரின் ஆளுநர் (2013)
 - 2) ஹுக்கம் தேவ் நாராயண் யாதவ், பிஜேபியின் மக்களவை உறுப்பினர் (2014)
 - 3) குலாம் நபி ஆசாத், காங்கிரஸ் தலைவர் (2015)
 - 4) தினேஷ் திரிவேதி, திரிணாமுல் காங்கிரஸ் தலைவர் (2016)
 - 5) பரத்துருஹரி மஹாதப், லோக் பிஜு ஜனதா தல் (2017) ஆகியோர் ஆவார்.
- ❖ இவ்விருது 1992ஆம் ஆண்டு அப்போதைய லோக் சபாவின் சபாநாயகர் சிவராஜ் பாட்டில் என்பவரால் உருவாக்கப்பட்டது.
- ❖ இவ்விருது இதுவரை 18 சிறந்த பாராளுமன்ற உறுப்பினர்களுக்கு வழங்கப்பட்டுள்ளது.
- ❖ இவ்விருதைப் பெற்ற முதல் நபர் சமாஜ்வாதி ஜனதா கட்சியைச் சேர்ந்த சந்திர சேகர் ஆவார்.

விளையாட்டுச் செய்திகள்

2018 RBC கனடாவின் ஓபன் கோல்ப் பட்டம்

- ❖ கனடாவின் ஒக்விலியின் கிலென் அபே கோல்ப் சங்கத்தில் நடைபெற்ற 2018ஆம் ஆண்டிற்கான RBC கனடாவின் ஓபன் விளையாட்டில் டஸ்டின் ஜான்சன் வெற்றி பெற்றுள்ளார்.
- ❖ தற்பொழுது இவர் உலகில் முதல் இடத்தில் உள்ளார். டைகர் வுட்ஸ்குப் பிறகு (2005-09) தொடர்ந்து நடைபெற்ற 3 போட்டிகளில் குறைந்தபட்சம் மூன்று முறை வெற்றி பெற்ற முதலாவது வீரர் இவராவார்.

முக்கிய தினங்கள்

உலக தாய்ப்பாலூட்டும் வாரம் 2018

- ❖ தாய்ப்பாலூட்டுவதன் முக்கியத்துவம் பற்றிய விழிப்புணர்வை ஊக்குவிப்பதற்காக ஒவ்வொரு ஆண்டும் ஆகஸ்ட் 01 முதல் ஆகஸ்ட் 07 வரை உலக தாய்ப்பாலூட்டும் வாரமாக (2018) அனுசரிக்கப்படுகிறது.

CRITICAL MISS

Unicef's 'Capture the Moment' report found too many newborns miss out on lifesaving breast milk.

- | | |
|--|---|
| ■ Cultural practices, such as regarding colostrum (sticky, yellowish first milk high in antibodies, carbohydrates and protein, low in fat) as impure, a family elder feeding the baby honey, or giving the newborn sugar water | ■ of cases in India). |
| ■ The inability of the mother to express enough milk (1% to 5% | ■ Promotion and marketing of infant food or drinks, including infant formula |
| | ■ Rising Caesarean sections, which result in delayed initiation to breast milk |
| | ■ Mother's physical discomfort or an inability to do so because of health or work issues. |

- ❖ தாய்ப்பாலூட்டுவதன் மீதான யுனிசெப் மற்றும் உலக சுகாதார நிறுவனத்தின் அறிக்கையின்படி உலகம் முழுவதும் 7.8 கோடி குழந்தைகளுக்கு பிறந்த 1 மணி நேரத்திற்குள் தாய்ப்பால் அளிக்கப்படுவதில்லை என்று குறிப்பிடுகிறது.
- ❖ குழந்தை பிறந்த 1 மணி நேரத்திற்குள் தாய்ப்பாலூட்டுதலை தொடங்க வேண்டும்.
- ❖ இந்தியாவில் தாய்ப்பாலூட்டுதல் ஆனது 2005-ல் 23.4 சதவீதத்திலிருந்து 2015-ல் 41.5 சதவீதமாக அதிகரித்திருக்கிறது.
- ❖ உலகம் முழுவதும் தாய்ப்பாலூட்டுதல் ஆனது 2015-ல் 37 சதவீதத்திலிருந்து 42 சதவீதமாக அதிகரித்திருக்கிறது.
- ❖ தாய்ப்பாலூட்டுதல் குறைபாடானது கிழக்கு மற்றும் தெற்கு ஆப்பிரிக்காவில் (65 சதவீதம்) அதிகமாகக் காணப்படுகிறது. இது கிழக்கு ஆசியா மற்றும் பசிபிக்கில் (32 சதவீதம்) குறைவாகக் காணப்படுகிறது.

- ❖ பிறந்த 2 மணி முதல் 23 மணி நேரத்திற்குள் பாலூட்டப்படும் குழந்தைகள், பிறந்த 1 மணி நேரத்திற்குள் பாலூட்டப்படும் குழந்தைகளுடன் ஒப்பிடும் போது இறப்பதற்கு 33 சதவீதம் அதிக வாய்ப்புகள் உள்ளதாக தெரிகின்றன.

சர்வதேச நண்பர்கள் தினம் - ஜூலை 30

- ❖ யுனெஸ்கோவின் பரிந்துரைக்குப் பிறகு துவக்க முயற்சியாக நண்பர்களுக்கான சர்வதேச தினம் அனுசரிக்கப்படுகிறது. யுனெஸ்கோவின் பரிந்துரையை ஐக்கிய நாடுகள் பொதுச் சபை 1997-ல் ஏற்றுக் கொண்டது.
- ❖ அமைதிக் கலாச்சாரம் என்பது விழுமியங்கள், உளப்பாங்கு மற்றும் ஒழுக்கங்கள் ஆகியவற்றின் தொகுப்பாகும். இது பிரச்சனைகளைத் தீர்ப்பதற்கான அடிப்படைக் காரணங்களான வன்முறையை நிராகரிப்பது மற்றும் மோதல்களைத் தடுக்க முயல்வது ஆகியவற்றைக் குறிப்பதாகும்.



- ❖ சர்வதேச நண்பர்கள் தினத்தை ஐக்கிய நாடுகள் பொதுச் சபை 2011-ல் வலியுறுத்தியது. மக்கள், நாடுகள், கலாச்சாரங்கள், மற்றும் தனிநபர்களுக்கிடையேயான நண்பர் என்ற உறவின் மூலம் அமைதிக்கான முயற்சிகள் மற்றும் பிரிவுகளுக்கிடையேயான தொடர்புகளை ஏற்படுத்த முடியும் என்று இத்தினத்தை அனுசரிப்பதன் மூலம் ஊக்கமளிக்கப்படுகிறது.
- ❖ இத்தினமானது அமைதியின் கலாச்சாரத்தின் மீதான திட்டத்தின் நடவடிக்கைகள் மற்றும் தீர்மானங்களின் இலக்குகள் மற்றும் நோக்கங்களுக்கு ஆதரவளிக்கிறது. மேலும் அமைதியின் கலாச்சாரம் மற்றும் உலகில் உள்ள குழந்தைகளுக்கான அகிம்சையின் சர்வதேச தசாப்தத்திற்கு (2001-2010) இத்தினம் ஆதரவளிக்கிறது.
